

२) B.Sc. (Paramedical Technology–Cardiology Technician) या अभ्यासक्रमाच्या प्रवेशासाठी आरक्षण तक्ता.

सामाजिक व समांतर आरक्षणाचा तक्ता											
	अजा	अज	विजा (अ)	भज (ब)	भज (क)	भज (ड)	इमाव	सामाजिक व शैक्षणिक मागासवर्ग	आर्थिकदृष्ट्या दुर्बल घटक	खुला	एकूण
सर्वसाधारण	-	-	-	-	-	-	१	-	-	-	१
महिला आरक्षण	-	-	-	-	-	-	-	-	-	१	१
दिव्यांग आरक्षण	-	-	-	-	-	-	-	-	-	-	-

३) B.Sc. (Paramedical Technology– Operation Theater) या अभ्यासक्रमाच्या प्रवेशासाठी आरक्षण तक्ता.

सामाजिक व समांतर आरक्षणाचा तक्ता											
	अजा	अज	विजा (अ)	भज (ब)	भज (क)	भज (ड)	इमाव	सामाजिक व शैक्षणिक मागासवर्ग	आर्थिकदृष्ट्या दुर्बल घटक	खुला	एकूण
सर्वसाधारण	-	१	-	१	-	१	-	१	-	१	५
महिला आरक्षण	-	-	-	-	-	-	१	-	१	-	२
दिव्यांग आरक्षण	-	-	-	-	-	-	-	-	-	१	१

४) B.Sc. (Paramedical Technology – Perfusion Technician) या अभ्यासक्रमाच्या प्रवेशासाठी आरक्षण तक्ता.

सामाजिक व समांतर आरक्षणाचा तक्ता											
	अजा	अज	विजा (अ)	भज (ब)	भज (क)	भज (ड)	इमाव	सामाजिक व शैक्षणिक मागासवर्ग	आर्थिकदृष्ट्या दुर्बल घटक	खुला	एकूण
सर्वसाधारण	-	-	-	-	-	-	-	१	-	-	१
महिला आरक्षण	१	-	-	-	-	-	-	-	-	-	१
दिव्यांग आरक्षण	-	-	-	-	-	-	-	-	-	-	-

टिप -

अ) आरक्षित प्रवेशाच्या जागांसाठी संबंधित प्रवर्गातील योग्य व पात्र उमेदवार उपलब्ध न झाल्यास शासन धोरणाप्रमाणे खालील गटात नमूद केल्याप्रमाणे सदर जागा आंतरपरिवर्तनाने उपलब्ध प्रवर्गातील उमेदवारांचा विचार करून गुणवत्तेच्या आधारावर भरण्यात येतील.

गट-अ		गट-ब		गट-क	
अनुसूचित जाती व नवबौद्ध	१३%	विमुक्त जाती (अ)	३%	भटक्या जमाती (क)	३.५%
अनुसूचित जमाती	७%	भटक्या जमाती (ब)	२.५%	भटक्या जमाती (ड)	२%
				इतर मागासवर्ग (विमाप्र प्रवर्गासह)	१९%

ब) वरील 'अ' नुसार उमेदवार उपलब्ध न झाल्यास, सदर जागा वरील गटातील प्रवर्गांच्या एकत्रित गुणवत्ता यादीतून भरल्या जातील.

क) जर वरील 'ब' प्रमाणे देखील उमेदवार उपलब्ध न झाल्यास, सदर जागा ह्या सर्व गटातील नमूद प्रवर्गांच्या सामाईक गुणवत्ता यादीतून भरल्या जातील.

ड) आर्थिकदृष्ट्या दुर्बल घटक (EWS) आणि सामाजिक आणि शैक्षणिक मागासवर्ग (SEBC) प्रवर्गातील रिक्त राहणा-या प्रवेशाच्या जागा ह्या खुल्या (OPEN) प्रवर्गातील उमेदवारांमधून भरण्यात येतील.

इ) महाराष्ट्र शासन अधिनियम क्र.३० दिनांक ०१ ऑगस्ट २००६ मधील निर्देशानुसार, विशेष मागास प्रवर्गातील (SBC) उमेदवारांना त्यांच्या संबंधित मूळ प्रवर्गातून जसे की इतर मागासवर्ग (OBC) प्रवर्गातून प्रवेशाकरिता विचारात घेण्यात येईल.

सामाजिक व समांतर आरक्षण

१) सामाजिक व अन्य समांतर आरक्षणाच्या जागांवरील प्रवेशासाठी शासनाने वेळोवेळी निर्गमित केलेल्या शासन निर्णयाप्रमाणे / धोरणाप्रमाणे कार्यवाही करण्यात येईल.

२) महिलांसाठी आरक्षित असलेल्या जागांवरील प्रवेश शासन निर्देशानुसार भरण्यात येतील. तथापि, एखाद्या प्रवर्गात त्या प्रमाणात महिला उमेदवार उपलब्ध न झाल्यास, सदर प्रवेशाच्या जागा त्या प्रवर्गातील गुणवत्तेनुसार पात्र पुरुष उमेदवारांमधून भरण्यात येतील.

३) शारीरिकदृष्ट्या अपंग (PWD) उमेदवारांकडे अर्ज सादर करतेवेळी सक्षम प्राधिका-यांनी निर्गमित केलेले वैद्यकीय प्रमाणपत्र असणे आवश्यक आहे. इतर कोणतेही प्रमाणपत्र ग्राह्य धरले जाणार नाही. शारीरिकदृष्ट्या अपंग असलेल्या कोट्यासोबत संवैधानिक आरक्षण (CONSTITUTIONAL RESERVATION) असल्यास अशा विद्यार्थ्यांकडे शारीरिकदृष्ट्या अपंग असल्याचे प्रमाणपत्र, त्याचप्रमाणे संवैधानिक आरक्षणासाठी लागू असलेली योग्य ती प्रमाणपत्रे अर्जासोबत सादर करणे आवश्यक आहे.

४) आर्थिकदृष्ट्या दुर्बल घटकांसाठी (EWS) आरक्षण - महाराष्ट्र शासन, वैद्यकीय शिक्षण व औषधी द्रव्ये विभाग, शासन निर्णय क्र.एनईडी-१०१९/प्र.क्र.३७/१९/शिक्षण-२ दिनांक ०७.०३.२०१९ मधील निर्देशानुसार, आर्थिकदृष्ट्या दुर्बल घटकातील (EWS) प्रवेशाच्या जागा भरण्यात येतील. तसेच, आर्थिकदृष्ट्या दुर्बल घटकातील (EWS) उमेदवारांकरिता वित्तीय वर्ष २०२५-२६ करिता महाराष्ट्र शासन, सामान्य प्रशासन विभाग, शासन निर्णय क्र.राआधो-४०१९/प्र.क्र.३१/१६-अ दिनांक १२.०२.२०१९ दिनांक ३१.०५.२०२१ अन्वये विहित करण्यात आलेली कागदपत्रे अर्ज सादर करतेवेळी व त्याबाबतची मुळ कागदपत्रे प्रत्यक्ष पडताळणीच्या वेळी सादर करणे आवश्यक राहिल.

५) सामाजिक आणि शैक्षणिक मागासवर्ग (S.E.B.C.) आरक्षण - दिनांक २६.०२.२०२४ रोजीचा महाराष्ट्र राज्यातील सामाजिक आणि शैक्षणिकदृष्ट्या मागास वर्गाकरिता आरक्षण अधिनियम २०२४ (सन २०२४ चा महाराष्ट्र शासन अधिनियम क्रमांक १६) मधील तरतुदीनुसार, सामाजिक आणि शैक्षणिक मागास वर्गाची (SEBC) प्रवेशाच्या जागा भरण्यात येतील. तसेच, वित्तीय वर्ष २०२५-२६ करिता महाराष्ट्र शासन, सामान्य प्रशासन विभाग, शासन शुद्धीपत्रक क्र.बीसीसी-२०२४/प्र.क्र.७५/आरक्षण-५ दिनांक २८.०६.२०२४ अन्वये विहित करण्यात आलेली कागदपत्रे अर्ज सादर करतेवेळी व त्याबाबतची मुळ कागदपत्रे प्रत्यक्ष पडताळणीच्या वेळी सादर करणे आवश्यक आहे.

६) शासन निर्णय क्र.संकिर्ण-२०२५/प्र.क्र.६८/आरक्षण-५, दि.२६.०८.२०२, सामाजिक न्याय व विशेष सहाय्य विभाग, शासन निर्णय क्र.सीबीसी-२०२५/प्र.क्र.१३१/मावक दि.०४.०९.२०२५ व ०५.०९.२०२५ नुसार, सन २०२५-२६ मधील वैद्यकीय अभ्यासक्रम प्रवेशासाठी अनुक्रमे एसईबीसी व ओबीसी तसेच अ.जा., विमुक्त जाती, भटक्या जमाती व विशेष मागासवर्ग प्रवर्गातून निवड झालेल्या उमेदवारांना जात वैधता प्रमाणपत्र सादर करण्यासाठी प्रवेशासाठी अर्ज करण्याच्या अंतिम दिनांकापासून सहा महिन्यांची मुदत देण्यात आली आहे. प्रवेशाचे वेळी सदर उमेदवारांकडे जात प्रमाणपत्र व नॉन क्रिमीलेअर प्रमाणपत्र असणे आवश्यक आहे.

७) सामाजिक आणि शैक्षणिकदृष्ट्या मागासवर्ग (SEBC) प्रवर्गासाठी प्रवेशित जागांवरील आरक्षण हे मा.उच्च न्यायालय, मुंबई येथे दाखल याचिका क्र.३४६८/२०२४ मधील आणि इतर भविष्यातील न्यायालयीन याचिकांमधील निर्णयांसापेक्ष राहिल.

शैक्षणिक अर्हता / पात्रता -

उमेदवाराने विज्ञान स्नातक (सह वैद्यकीय तंत्रज्ञान) [B.Sc in Paramedical Technology] प्रवेशासाठी खालील तक्त्यात नमूद केल्याप्रमाणे शैक्षणिक अर्हता / पात्रता धारण केलेली असणे आवश्यक आहे.

शैक्षणिक पात्रता	१)	उमेदवाराकडे भारताचे नागरिकत्व असणे आवश्यक आहे.
	२)	उमेदवाराचा जन्म दिनांक ३१ डिसेंबर २००८ पुर्वी झालेला असावा.
	३)	उमेदवाराने १० वी आणि १२ वी इयत्ता महाराष्ट्र राज्यातील संस्थामधून उत्तीर्ण होणे आवश्यक आहे.
	४)	उमेदवार महाराष्ट्र राज्याचा अधिवासी असणे आवश्यक आहे.
	५)	उमेदवाराने इयत्ता १२ वी (विज्ञान शाखा) ही भौतिकशास्त्र, रसायनशास्त्र व जीवशास्त्र या विषयातून उत्तीर्ण झालेला असावा.
	६)	उमेदवार १२ वी विज्ञान परीक्षा भौतिकशास्त्र, रसायनशास्त्र आणि जीवशास्त्र या विषयांऐवजी इतर विषयात विज्ञान शाखा उत्तीर्ण झालेले असल्यास उदा. Medical Lab Technician-१, Medical Lab Technician-२, Medical Lab Technician-३ हे विषय घेवून उत्तीर्ण झाला असल्यास त्याला त्याच्या विषयासंबंधी बी.एस्सी. इन पॅरामेडीकल टेक्नॉलॉजी (बीपीएमटी) अभ्यासक्रमास पात्र ठरविण्यात येईल.
	७)	उमेदवार १२ वी विज्ञान परीक्षा भौतिकशास्त्र, रसायनशास्त्र आणि जीवशास्त्र या विषयांऐवजी इतर विषयात विज्ञान शाखा उत्तीर्ण झालेले असल्यास उदा. Radiology Technician-१, Radiology Technician-२, Radiology Technician-३ हे विषय घेवून उत्तीर्ण झाला असल्यास त्याला त्याच्या विषयासंबंधी बी.एस्सी. इन पॅरामेडीकल टेक्नॉलॉजी (बीपीएमटी-रेडिओग्राफी टेक्नॉलॉजी) अभ्यासक्रमास पात्र ठरविण्यात येईल.

प्रवेशाचे निकष व कार्यपद्धती -

१) विज्ञान स्नातक (सह वैद्यकीय तंत्रज्ञान) [B.Sc in Paramedical Technology] अभ्यासक्रमाच्या प्रवेशासाठी पात्र व इच्छुक उमेदवारांनी सोबत जोडलेल्या परिशिष्ट-अ प्रमाणे विहित नमुन्यात अर्ज सादर करावा. अर्जाचा नमुना महाविद्यालयाच्या www.ltmgh.com या संकेतस्थळावर Admission ----> UG Admission 2025-26 या ठिकाणी तसेच विद्यार्थी विभागाच्या सुचना फलकावर प्रदर्शित करण्यात येईल.

२) विहित मुदतीनंतर प्राप्त झालेले अर्ज कोणत्याही कारणास्तव विचारात घेतले जाणार नाहीत. तसेच, इतर कोणत्याही प्रकारे प्राप्त झालेले अथवा यापूर्वी या महाविद्यालयाकडे प्राप्त झालेले अर्ज सदर प्रवेशासाठी विचारात घेतले जाणार नाहीत.

३) विहित मुदतीत या महाविद्यालयाकडे प्राप्त झालेल्या अर्जांची सर्वप्रथम या अधिसूचनेत नमूद केलेल्या अटी, शर्तीप्रमाणे छाननी करण्यात येईल व त्याप्रमाणे उमेदवारांनी १२ वी विज्ञान परीक्षेत भौतिकशास्त्र, रसायनशास्त्र आणि जीवशास्त्र (मेडिकल लॅब टेक्निशियन १, २, ३ व रेडिओलॉजी लॅब टेक्निशियन १, २, ३ यथा लागू) या विषयांत प्राप्त केलेल्या गुणांच्या आधारे प्रवेश अर्जामध्ये नमूद केलेल्या विषयासाठी दिलेल्या पसंतीक्रमानुसार (CHOICE PREFERENCE) गुणवत्तेनुसार सामाईक गुणवत्ता यादी (Common Merit List) व तात्पुरती निवड यादी (Provisional Merit List) तयार करण्यात येईल व सदर याद्या वेळापत्रकात नमूद केलेल्या दिवशी महाविद्यालयाच्या विद्यार्थी विभागाच्या सुचना फलकावर प्रसिद्ध करण्यात येतील.

४) बी.एस्सी. इन पॅरामेडीकल टेक्नॉलॉजी अभ्यासक्रमासाठी उमेदवारांनी प्रवेश अर्जांमध्ये दिलेल्या विषयाच्या पसंतीक्रमानुसार (CHOICE PREFERENCE) सामाईक गुणवत्ता यादीतील (Common Merit List) दोन किंवा अधिक उमेदवारांचे गुण समान असल्यास, खालील निकष लागू राहतील.

अ) अनुक्रमांक ३ मध्ये नमूद केलेल्या गुणांसह अधिकच्या इंग्रजी विषयाचे गुण विचारात घेण्यात येतील.

ब) उपरोक्त (अ) प्रमाणे गुण समान असल्यास, इ.१२ वी विज्ञान परीक्षेत प्राप्त केलेल्या एकूण गुणांची टक्केवारी विचारात घेण्यात येईल.

क) उपरोक्त (अ) व (ब) प्रमाणे गुण समान असल्यास, उमेदवारांच्या वयानुसार प्राधान्यक्रम देण्यात येईल. (वयाने ज्येष्ठ उमेदवारांचा क्रम वरती असेल)

ड) उपरोक्त (अ), (ब) व (क) प्रमाणे निकष लागूनही उमेदवारांचा गुणवत्ताक्रम समान येत असल्यास, अशा उमेदवारांचा गुणवत्ताक्रम त्यांच्या आडनावाच्या आद्याक्षरानुसार (पहिले आद्याक्षर 'अ' ने सुरु होऊन शेवटचे 'ज्ञ' या क्रमाने) निश्चित करण्यात येईल.

५) गुणवत्तेनुसार तयार केलेल्या सामाईक गुणवत्ता यादीबाबत व तात्पुरत्या निवड यादीबाबत ज्या उमेदवारांचे आक्षेप असतील तर त्यांनी आपले आक्षेप अर्जासोबत या महाविद्यालयाकडे सादर करावेत. अशा प्राप्त आक्षेपांचे निराकरण करून अंतिम सामाईक गुणवत्ता यादी व तात्पुरती निवड यादी (शैक्षणिक, राष्ट्रीयत्व, अधिवास प्रमाणपत्र व इतर आवश्यक मुळ प्रमाणपत्रांच्या पडताळणीसापेक्ष) वेळापत्रकात नमूद केलेल्या दिवशी महाविद्यालयाच्या विद्यार्थी विभागाच्या सुचना फलकावर प्रसिद्ध करण्यात येईल.

६) प्रवेश फेरी-१ व प्रवेश फेरी-२ करिता प्रसिद्ध करण्यात आलेल्या तात्पुरत्या निवड यादीतील उमेदवारांना मुळ कागदपत्रांच्या पडताळणीकरिता बोलाविण्यात येईल. सदरहू दिवशी उमेदवारांनी यापूर्वी सादर केलेला प्रवेश अर्ज व त्यासोबतच्या साक्षांकीत छायाप्रतीचे एकूण ३ बंध सोबत आणावेत. त्याचप्रमाणे परिशिष्ट-ब (Annexure-B) मध्ये नमूद केल्याप्रमाणे शैक्षणिक व इतर शुल्कांचा धनादेश सोबत आणावा. तसेच सोबत १ पेनड्राईव्ह आणावा, त्यामध्ये सर्व मुळ कागदपत्रांच्या (.PDF) व (.JPEG) फोल्डर तयार करून सर्व मुळ कागदपत्रांच्या सॉफ्ट कॉपी (६०० केबी पर्यंत) असाव्यात. मुळ कागदपत्रांच्या पडताळणीमध्ये पात्र ठरलेल्या उमेदवारांचा प्रवेश निश्चित करण्यात येईल. तसेच, ज्या उमेदवारांकडे प्रत्यक्ष कागदपत्रांच्या पडताळणीवेळी अधिसूचनेत नमूद केल्याप्रमाणे मुळ कागदपत्रे / प्रमाणपत्रे उपलब्ध नसतील, अशा उमेदवारांना प्रवेश फेरीतून अपात्र (Not Eligible) ठरविण्यात येईल.

७) प्रवेश फेरी-१ व प्रवेश फेरी-२ मध्ये रिक्त राहिलेल्या जागांसाठी प्रवेश फेरी-३ (मॉप अप-१) घेण्यात येईल. अशा प्रवेश फेरीसाठी उर्वरित उमेदवारांनी वेळापत्रकात नमूद केलेल्या दिवशी सकाळी १०.३० ते ११.३० पर्यंत विद्यार्थी विभाग येथे उपस्थित रहावे. सकाळी ११.३० नंतर उपस्थित राहिलेल्या उमेदवारांचा विचार केला जाणार नाही. सदरहू दिवशी उपस्थित राहिलेल्या उमेदवारांची सामाजिक व समांतर आरक्षणानुसार प्रवेशाच्या रिक्त जागांकरिता शैक्षणिक, राष्ट्रीयत्व, अधिवास व इतर आवश्यक कागदपत्रांची पडताळणी करण्यात येईल व त्याप्रमाणे प्रवेश निश्चित करण्यात येईल. सदर दिवशी प्रवेश निश्चित होणा-या उमेदवारांना त्याच दिवशी परिशिष्ट-ब (Annexure-B) प्रमाणे शैक्षणिक व इतर शुल्कांचा धनादेश भरणे बंधनकारक आहे.

८) प्रवेश फेरी-१, प्रवेश फेरी-२ व प्रवेश फेरी-३ (मॉप अप) मध्ये रिक्त राहिलेल्या जागांसाठी प्रवेश फेरी-४ (मॉप अप-२) घेण्यात येईल. अशा प्रवेश फेरीतील उमेदवारांनी वेळापत्रकात नमूद केलेल्या दिवशी सकाळी १०.३० ते ११.३० पर्यंत विद्यार्थी विभाग येथे उपस्थित रहावे. सकाळी ११.३० नंतर उपस्थित राहिलेल्या उमेदवारांचा विचार केला जाणार नाही. सदरहू दिवशी उपस्थित राहिलेल्या उमेदवारांची सामाजिक व समांतर आरक्षणानुसार प्रवेशाच्या रिक्त जागांकरिता

शैक्षणिक, राष्ट्रीयत्व, अधिवास व इतर आवश्यक कागदपत्रांची पडताळणी करण्यात येईल व त्याप्रमाणे प्रवेश निश्चित करण्यात येईल. सदर दिवशी प्रवेश निश्चित होणा-या उमेदवारांना त्याच दिवशी परिशिष्ट-ब (Annexure-B) प्रमाणे शैक्षणिक व इतर शुल्काचा धनादेश सादर करणे बंधनकारक आहे.

९) सर्व प्रवेश प्रक्रिया अंतिम दिनांकापूर्वी (२८ नोव्हेंबर २०२५ पूर्वी) पार पाडण्यात येईल.

१०) सदर अभ्यासक्रमातील निवड ही महाराष्ट्र आरोग्य विज्ञान विद्यापीठ, नाशिक यांच्या मानकानुसार राहिल.

प्रवेशासाठी अर्ज करण्याचे ठिकाण -

१) बी.एस्सी. इन पॅरामेडीकल टेक्नॉलॉजी अभ्यासक्रमाचे प्रवेश अर्ज (परिशिष्ट-अ प्रमाणे) विद्यार्थी / पालक ह्यांनी प्रत्यक्ष उपस्थित राहून "आवक-जावक विभाग, लोकमान्य टिळक महानगरपालिका वैद्यकीय महाविद्यालय आणि सर्वसाधारण रुग्णालय, शीव, मुंबई" या ठिकाणी सादर करावेत.

२) विहित मुदतीनंतर प्राप्त झालेले अर्ज कोणत्याही कारणास्तव विचारात घेतले जाणार नाहीत. यापूर्वी या महाविद्यालयात व अन्य ठिकाणी, अन्य प्रकारे सादर केलेले / प्राप्त झालेले अर्ज विचारात घेतले जाणार नाहीत. या महाविद्यालयाने कोणत्याही व्यक्तिला किंवा इतर दुस-या संस्थेला प्रवेश अर्ज विकणे इत्यादींचा अधिकार दिलेला नाही, याची नोंद घ्यावी.

प्रवेश प्रक्रियेचे वेळापत्रक -

प्रवेश प्रक्रियेशी संबंधित गुणवत्ता यादी, निवड यादी महाविद्यालयाच्या www.ltmgh.com या संकेतस्थळावर तसेच विद्यार्थी विभागाच्या सुचना फलकावर वेळोवेळी प्रसिद्ध करण्यात येईल.

विवरण	वेळापत्रक
विद्यार्थी / पालक यांनी आवक-जावक विभाग येथे प्रवेशासाठी अर्ज सादर करण्याचा कालावधी (सुट्टीचे दिवस वगळून)	०३.११.२०२५ ते ०७.११.२०२५ पर्यंत (स.१०.३० ते दु. ०५.०० पर्यंत)
अर्ज सादर केलेल्या विद्यार्थ्यांची गुणवत्तेनुसार सामाईक गुणवत्ता यादी व तात्पुरती निवड यादी प्रकाशित करण्याचा दिनांक	दिनांक १०.११.२०२५ रोजी
प्रवेश फेरी-१	
तात्पुरत्या निवड यादीतील उमेदवारांना प्रवेश घेण्याची अंतिम तारीख	दिनांक ११.११.२०२५ ते १४.११.२०२५ सकाळी १०.३० ते सायं. ०५.०० पर्यंत
प्रवेश फेरी-२	
उर्वरित रिक्त जागा प्रकाशित करण्याचा दिनांक तसेच रिक्त जागाकरिता प्रसंतीक्रमानुसार तात्पुरती निवड यादी प्रसिद्ध करण्याचा दिनांक	दिनांक १७.११.२०२५ रोजी
तात्पुरती निवड यादीतील उमेदवारांना प्रवेश घेण्याची अंतिम तारीख	दिनांक १९.११.२०२५ ते २१.११.२०२५ सकाळी १०.३० ते सायं. ०५.०० पर्यंत
प्रवेश (MOP UP-१) फेरी-३	
प्रवेश फेरी-१ व २ मधील रिक्त राहणा-या जागांकरिता उर्वरित उमेदवारांनी प्रवेशासाठी प्रत्यक्ष उपस्थित राहण्याचा दिनांक	दिनांक २४.११.२०२५ रोजी

प्रवेश (MOP UP-२) फेरी-४	
प्रवेश फेरी-१, २ व ३ मधील, रिक्त राहणा-या जागांकरिता उर्वरित उमेदवारांनी प्रवेशासाठी प्रत्यक्ष उपस्थित राहण्याचा दिनांक	दिनांक २६.११.२०२५ रोजी
प्रवेश प्रक्रिया समाप्तीची अंतिम तारीख (CUT-OFF DATE)	दिनांक २८.११.२०२४ रोजी

टीप - काही अपरिहार्य कारणास्तव प्रवेश प्रक्रियेच्या तारखांमध्ये बदल करावा लागल्यास, त्याबाबतची सूचना या महाविद्यालयाच्या विद्यार्थी विभागाच्या सूचना फलकावर देण्यात येईल.

शैक्षणिक व इतर शुल्क तक्ता (निवड झालेल्या उमेदवारांकरिता-प्रत्यक्ष कागदपत्रांच्या पडताळणीवेळी)

१) शासन निर्णय क्र.एएमसी-१००७/६२८/सीआर१४८/७/शिक्षण-२ दिनांक ०१.०३.२०११ व संचालनालय, वैद्यकीय शिक्षण व संशोधन, मुंबई यांच्या क्र. DMER/११०११/९/२०२२-CETIT दिनांक ०६.०६.२०२३, महाराष्ट्र आरोग्य विज्ञान विद्यापीठ, नाशिक व बृहन्मुंबई महानगरपालिका यांनी वेळोवेळी निर्गमित केलेल्या परिपत्रकान्वये, बी.एस्सी. इन पॅरामेडीकल टेक्नॉलॉजी अभ्यासक्रमाच्या शैक्षणिक वर्ष २०२५-२६ साठी शैक्षणिक व इतर शुल्काचा तक्ता परिशिष्ट-ब प्रमाणे राहिल.

२) निवड यादीमध्ये नाव अंतर्भूत असलेल्या ज्या उमेदवारांना प्रत्यक्ष कागदपत्रांच्या पडताळणीवेळी बोलाविण्यात येईल, त्यावेळी उमेदवारांनी परिशिष्ट-ब प्रमाणे "BRIHANMUMBAI MUNICIPAL CORPORATION" च्या नावे धनादेश / पे ऑर्डर सोबत आणावा.

३) शिष्यवृत्ती / फ्रीशिप योजना इत्यादींचा विहित लाभ मिळवण्यासाठी अंतिम प्रवेश मिळालेल्या उमेदवाराने योजनेची पात्रता पूर्ण करणे आवश्यक आहे आणि महाविद्यालय / संस्थेत अंतिम प्रवेश मिळाल्यापासून विहित वेळेत MAHADBT पोर्टलद्वारे ऑनलाईन अर्ज सादर करणे आवश्यक आहे. जर कोणत्याही कारणास्तव विहित वेळेत अर्ज सादर न केल्यास अथवा सादर केलेला अर्ज ना मंजूर झाल्यास अशा उमेदवारांनी त्यांचे उर्वरित शैक्षणिक शुल्क महाविद्यालयास त्वरीत भरणे आवश्यक आहे.

सर्वसाधारण सूचना -

१) प्रवेश प्रक्रियेशी संबंधित सर्व अधिकार अधिष्ठाता, लोकमान्य टिळक महानगरपालिका वैद्यकीय महाविद्यालय, शीव, मुंबई यांना राहतील. याबाबत कोणालाही कोणताही वाद उपस्थित करता येणार नाही.

२) विहित आरक्षणानुसार जागांच्या उपलब्धतेप्रमाणे प्रवेश देण्यात येतील. उमेदवार विहित अर्हता, अटी / शर्ती पूर्ण करित नसल्याचे कोणत्याही क्षणी निदर्शनास आल्यास त्याचा प्रवेश रद्द करण्यात येईल. प्रवेश मिळाला असला तरी तरी सदर प्रवेश रद्द करण्यात येईल व याबाबत कोणताही पत्रव्यवहार विचारात घेतला जाणार नाही.

३) इतर राज्यातून महाराष्ट्र राज्यात स्थलांतरीत झालेल्या मागासवर्गीय उमेदवारांचा प्रवेशाच्या आरक्षित जागांवर विचार केला जाणार नाही.

४) उमेदवाराने अर्जासोबत खालील नमुद केलेली कागदपत्रे, प्रमाणपत्रे व इतर कागदपत्रे सादर करणे आवश्यक आहे. तसेच सदर प्रमाणपत्रे व कागदपत्रांच्या मुळ प्रती तसेच त्यांच्या साक्षांकीत प्रती तपासणीसाठी प्रत्यक्ष कागदपत्रांच्या पडताळणीवेळी सादर करणे आवश्यक आहे.

अ) उमेदवार हा महाराष्ट्रातील रहिवासी असावा. उमेदवाराकडे महाराष्ट्र राज्याचे अधिवास प्रमाणपत्र तसेच जन्म तारखेचा दाखला उपलब्ध नसल्यास, त्या उमेदवाराने आपला शाळा सोडल्याचा दाखला सादर करणे आवश्यक राहिल. परंतु सदर शाळा सोडल्याच्या दाखल्यामध्ये त्या उमेदवाराचा जन्म महाराष्ट्र राज्यात झाला असल्याची नोंद असणे आवश्यक आहे.

ब) उमेदवाराने अधिसूचनेमध्ये नमुद केलेली विहित शैक्षणिक अर्हतेबाबतची गुणपत्रके व प्रमाणपत्रे तसेच मागासवर्गीय उमेदवारांनी सक्षम प्राधिका-याने दिलेले जात प्रमाणपत्र, जात वैधता प्रमाणपत्र आणि अ.जा. व अ.ज. प्रवर्ग वगळता अन्य सर्व मागास प्रवर्गातील उमेदवारांनी ते उन्नत व प्रगत गटात मोडत नसल्याबाबतचे नवीनतम प्रमाणपत्र, इत्यादी सर्व कागदपत्रांच्या साक्षांकीत प्रती अर्जासमवेत सादर करणे आवश्यक आहेत. तसेच निवड झालेल्या उमेदवारांनी प्रत्यक्ष कागदपत्रांच्या पडताळणीवेळी सादर प्रमाणपत्रे / कागदपत्रे यांच्या मुळ प्रती सादर करणे आवश्यक आहे.

क) उमेदवारांच्या नावात बदल झाल्याबाबत राजपत्र किंवा नोटरी केलेले शपथपत्र सादर करावे.

ड) आर्थिकदृष्ट्या दुर्बल घटकासाठी अर्ज करणा-या उमेदवारांनी महाराष्ट्र शासन, सामान्य प्रशासन विभाग, शासन निर्णय क्र.राआधो-४०१९/प्र.क्र.३१/१६-अ दिनांक ३१.०५.२०२१ मधील निर्देशानुसार सक्षम प्राधिका-यांकडून प्राप्त झालेले आर्थिकदृष्ट्या दुर्बल घटकाच्या पात्रतेचे वैध प्रमाणपत्र सादर करणे आवश्यक आहे. सादर प्रमाणपत्राची वैधता अर्ज सादर केल्याच्या कालावधीपासून प्रवेश प्रक्रिया चालू असतानाच्या कालावधीतील असावी.

ई) सामाजिक व शैक्षणिकदृष्ट्या मागासवर्गातील अर्ज करणा-या उमेदवारांनी महाराष्ट्र शासन, सामान्य प्रशासन विभाग, शासन शुद्धीपत्रक क्र.बीसीसी-२०२४/प्र.क्र.७५/आरक्षण-५ दिनांक २८.०६.२०२४ मधील निर्देशानुसार सक्षम प्राधिका-यांकडून प्राप्त केलेले जात प्रमाणपत्र व नॉन क्रिमिलेअर प्रमाणपत्र सादर करणे आवश्यक आहे.

फ) विमुक्त जाती (अ), भटक्या जमाती (ब), भटक्या जमाती (क), भटक्या जमाती (ड) प्रवर्गांतर्गत आरक्षणाचा लाभ घ्यावयाच्या उमेदवाराने २६.०६.२०१३ रोजीच्या शासन निर्णय क्र.सीबीसी१०/२००८/सीआर-६९७ व्हीजेएनटी-१ मध्ये नमूद केल्यानुसार नॉन-क्रिमी लेयर प्रमाणपत्र सादर करणे आवश्यक आहे. सादर प्रमाणपत्र ३१.०३.२०२६ पर्यंत वैध असावे.

५) फोटो असलेले ओळखपत्र उदा. आधारकार्ड / पॅन कार्ड / मतदार ओळखपत्र

६) पात्र ठरलेल्या उमेदवारांची एकत्रित सामायिक गुणवत्ता यादी तयार करून, सादर गुणवत्ता यादीमधील उच्च गुणवत्ताधारक मागासवर्गीय उमेदवारांचा खुला प्रवर्गाच्या पदाकरिता विचार करण्यात येईल.

७) तात्पुरती निवड यादी उमेदवारांच्या मुळ शैक्षणिक व इतर अनुषंगिक प्रमाणपत्रांच्या पडताळणीसापेक्ष असेल. उमेदवाराने आवश्यक प्रमाणपत्रे पडताळणीवेळी सादर न केल्यास त्याचे नाव निवड यादीतून रद्द करण्यात येईल.

८) निवड यादी जाहीर करण्यात आल्यानंतर निवड यादीमध्ये समाविष्ट नसलेल्या उमेदवारांचा निवड यादी संबंधी कोणताही अर्ज किंवा तक्रार विचारात घेतली जाणार नाही.

९) उमेदवार मुळ कागदपत्रे पडताळणी करून तो/ती विहित अटी व शर्तीनुसार यथायोग्य असल्यास प्रवेश देण्यात येईल. तथापि, प्रवेशाच्या कार्यवाही दरम्यान उमेदवार प्रवेशासाठीच्या विहित अर्हता पूर्ण करीत नाही असे प्रवेशाच्या कोणत्याही टप्प्यावर किंवा प्रवेशानंतर लक्षात आल्यास त्याचा प्रवेश रद्द करण्यात येईल.

१०) उमेदवाराचा प्रवेश गुणवत्ता, सामाजिक व समांतर आरक्षण, जागांची उपलब्धता, निवडयादीची विधीग्राह्यता, इ. बाबी विचारात घेऊन करण्यात येईल.

११) प्रवेशित क्षमतेइतकीच कागदपत्रे पडताळणीसापेक्ष निवड यादी तयार करून प्रसिद्ध करण्यात येईल.

१२) ज्या उमेदवाराचा प्रवेश निश्चित झालेला असेल अशा उमेदवारास कोणत्याही कारणास्तव प्रवेश नाकारता येणार नाही.

१३) निवड झालेल्या उमेदवारास परिशिष्ट-ब प्रमाणे शैक्षणिक शुल्क, प्रवेश शुल्क, अनामत रक्कम, विद्यापीठाच्या नोंदणी व पात्रतेचे शुल्क भरावे लागतील.

१४) सामान्य प्रशासन विभाग, महाराष्ट्र शासन, शासन निर्णय क्र.संकिर्ण-२०२५/प्र.क्र.६८/आरक्षण-५, दिनांक २६.०८.२०२२, सामाजिक न्याय व विशेष सहाय्य विभाग, शासन निर्णय क्र.सीबीसी-२०२५/प्र.क्र.१३१/मावक दिनांक ०४.०९.२०२५ व ०५.०९.२०२५ नुसार, सन २०२५-२६ मधील वैद्यकीय अभ्यासक्रम प्रवेशासाठी अनुक्रमे एसईबीसी व ओबीसी तसेच अनुसूचित जाती, विमुक्त जाती, भटक्या जमाती व विशेष मागासवर्ग प्रवर्गातून निवड झालेल्या

उमेदवारांना जात वैधता प्रमाणपत्र सादर करण्यासाठी प्रवेशासाठी अर्ज करण्याच्या अंतिम दिनांकापासून सहा महिन्यांची मुदत देण्यात आली आहे. त्यानुसार या प्रवर्गातील प्रवेशासाठी निवड झालेल्या उमेदवारांना जात वैधता प्रमाणपत्राच्या पावतीच्या आधारे प्रवेशाची कार्यवाही करण्यात येईल. शासन निर्णयानुसार संबंधित जात वैधता प्रमाणपत्र सहा महिन्यांच्या कालावधीमध्ये संबंधित उमेदवाराने सादर करणे बंधनकारक राहिल. अन्यथा अशा उमेदवारांचे प्रवेश रद्द होतील व त्याबाबत संबंधित उमेदवार स्वतः जबाबदार राहतील, याची संबंधित उमेदवार, पालक यांनी नोंद घ्यावी.

सदर निकष अनुसूचित जाती, विमुक्त जाती, भटक्या जमाती, इतर मागासवर्ग, विशेष मागास वर्ग व सामाजिक व शैक्षणिकदृष्ट्या मागासवर्ग (एसईबीसी) प्रवर्गातून प्रवेशासाठी निवड झालेल्या उमेदवारांकरिता आहे.

१५) अंतिम प्रवेश मिळालेल्या उमेदवारांना प्रवेशानंतर महाविद्यालयाचे निवासस्थान उपलब्ध करून दिले जाणार नाही व निवासस्थान देण्याची जबाबदारी महाविद्यालय प्रशासनाची राहणार नाही, याची उमेदवारांनी नोंद घ्यावी.

१६) अराखीव (खुला) जागांकरिता सर्व उच्च गुणवत्ताधारक उमेदवारांचा (मागासवर्ग उमेदवारांसह) विचार केला जात असल्याने, सर्व उमेदवारांनी त्यांच्या प्रवर्गासाठी जागा आरक्षित / उपलब्ध नसली तरी, अर्जांमध्ये त्यांच्या मुळ जात प्रवर्गाची माहिती अचूकपणे नमूद करणे बंधनकारक आहे.

१७) महाविद्यालयांमध्ये होणा-या रॅगिंग सदृश्य प्रकारांवर आळा घालण्याकरिता शासनाकडून देण्यात येणा-या निर्देशानुसार रॅगिंग प्रतिबंध करावयाच्या दृष्टीने अंतिम प्रवेश मिळालेल्या विद्यार्थ्यांनी अॅटी रॅगिंग बाबतचे शपथपत्र महाविद्यालयास सादर करणे बंधनकारक आहे.

विशेष सूचना -

१) सदर अधिसूचनेमध्ये अभ्यासक्रमाची शैक्षणिक अर्हता / पात्रता, सामाजिक / समांतर आरक्षणाची माहिती, अभ्यासक्रमाचा कालावधी, वयोमर्यादा, प्रवेशाकरिता अर्जाचा नमुना, प्रवेशासाठीचे निकष, गुणवत्ता यादी तयार करण्याची पद्धती, वैद्यकीय प्रमाणपत्राचा नमुना व इतर अटी व शर्ती याबाबतची माहिती दिलेली आहे. सदर अधिसूचना महाविद्यालयाच्या www.ltmgh.com संकेतस्थळावर व विद्यार्थी विभागाच्या सूचना फलकावर उपलब्ध आहे.

२) प्रवेश प्रक्रिया अत्यंत तर्कशुद्ध व पारदर्शक पद्धतीने गुणवत्तेच्या आधारे पार पाडली जाणार आहे. त्यामुळे उमेदवारांनी कोणत्याही प्रलोभनांना बळी पडू नये.

३) सदर अभ्यासक्रमाच्या प्रवेशाकरिता उमेदवारांना स्वतंत्रपणे पत्रव्यवहार करण्यात येणार नसून संबंधित उमेदवारांनी विद्यार्थी विभागाचे सूचना फलक वेळोवेळी पाहणे आवश्यक आहे. उमेदवाराने सदर अधिसूचनेत नमूद केलेल्या मार्गदर्शक सूचनांचे काटेकोरपणे पालन करून प्रवेशासाठीचा अर्ज सादर करावा.

४) एखाद्या उमेदवाराने प्रवेश प्रक्रियेच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमांचा अवलंब केल्याचे किंवा तोतया व्यक्तींची व्यवस्था केल्याचे आढळल्यास त्याला प्रवेश प्रक्रियेतून अपात्र ठरविण्यात येईल.

५) मध्यस्थ / ठक / महाविद्यालयामध्ये संबंधित असल्याचे भासविणा-या व्यक्ती यांच्या गैरमार्गाने प्रवेश मिळवून देण्याच्या आश्वासनापासून सावध राहण्याची सूचना उमेदवारांना देण्यात येत आहे.

सही/- (३१.१०.२०२५)

अधिष्ठाता

लोकमान्य टिळक महानगरपालिका वैद्यकीय
महाविद्यालय व सर्वसाधारण रुग्णालय, शीव, मुंबई